

Il-ġlieda kontra l-vjolenza fuq in-nisa: Il-MPE jappoġġjaw l-adeżjoni tal-UE għall-Konvenzjoni ta' Istanbul

- Il-Kummissjoni pproponiet l-adeżjoni tal-UE fl-2016, iżda r-ratifika waqfet minhabba r-retiċenza ta' xi pajjiżi tal-UE
- Il-Qorti tal-Ġustizzja tal-UE kkonfermat fl-2021 li l-UE tista' tirratifika l-Konvenzjoni b'vot bil-maġġoranza kwalifikata
- L-adeżjoni tal-UE mal-Konvenzjoni ma teżentax lil sitt Stati Membri milli jirratifikawha huma stess
- Waħda minn kull tliet nisa fl-UE esperjenzat vjolenza fiżika u/jew sesswali

Il-MPE vvutaw biex japprovaw l-adeżjoni tal-Unjoni Ewropea għall-Konvenzjoni dwar il-Prevenzjoni u l-Ġlieda Kontra l-Vjolenza fuq in-Nisa, u ikkonkludew ir-rwol tal-Parlament fil-proċess.

Sitt snin wara li l-UE ffirmat il-Konvenzjoni ta' Istanbul — l-ewwel strument internazzjonali legalment vinkolanti dwar il-prevenzjoni u l-ġlieda kontra l-vjolenza fuq in-nisa u l-bniet — din għadha ma ġietx ratifikata minhabba r-rifjut ta' xi stati membri, minkejja d-diversi appelli tal-Parlament biex dan isir. Madankollu, l-[opinjoni tal-Qorti tal-Ġustizzja tal-UE tas-6 ta' Ottubru 2021](#) ikkonfermat li l-Unjoni Ewropea tista' tirratifika l-Konvenzjoni ta' Istanbul mingħajr il-qbil tal-istati membri kollha.

Il-Qorti sabet li l-ambitu xieraq għall-adeżjoni tal-UE huwa l-ażil, il-kooperazzjoni ġudizzjarja f'materji kriminali, u l-obbligi tal-istituzzjonijiet tal-UE u l-amministrazzjoni pubblika. B'konformità ma' dan, l-Erbgħa l-MPE ivvutaw biex jagħtu l-approvazzjoni tagħhom f'żewġ votazzjonijiet separati:

- dwar l-istituzzjonijiet u l-amministrazzjoni pubblika tal-Unjoni b'472 vot favur, 62 kontra u 73 astensjoni,
- dwar il-kooperazzjoni ġudizzjarja f'materji kriminali, l-asil u n-non-refoulement b'464 vot favur, 81 kontra u 45 astensjoni.

L-adeżjoni tal-UE mal-Konvenzjoni ta' Istanbul ma teżentax lill-istati membri milli jirratifikawha huma stess, il-MPE kemm-il darba qalu, filwaqt li heġġew lis-sitt pajjiżi li fadal — il-Bulgarija, iċ-Ċekja, l-Ungerija, il-Latvja, il-Litwanja u s-Slovakkja — biex jirratifikaw il-Konvenzjoni mingħajr dewmien, sabiex tkun tista' tiproteġi lin-nisa sal-limitu sħiħ tal-kamp ta' applikazzjoni maħsub tal-Konvenzjoni.

Il-passi li jmiss

Il-Kunsill issa jista' jipproċedi bil-konklużjoni tal-adeżjoni tal-UE għall-Konvenzjoni.

Tagħrif ta' sfond

Il-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa ("il-Konvenzjoni ta' Istanbul") hija l-ewwel test internazzjonali li jiddefinixxi legalment il-vjolenza fuq in-nisa u jistabbilixxi qafas komprensiv ta' miżuri legali u ta' politika għall-prevenzjoni ta' tali vjolenza, l-appoġġ lill-vittmi u l-ikkastigar tal-awturi ta' reati.

F'Ottubru 2015, il-Kummissjoni adottat pjan direzzjonali, li kkonkluda li l-adeżjoni tal-UE mal-Konvenzjoni tohloq qafas koerenti fil-livell tal-UE għall-ġlieda kontra l-vjolenza fuq in-nisa, ittejjeb il-prevenzjoni għan-nisa kollha u toffri protezzjoni u appoġġ aħjar għan-nisa u t-tfal u gruppi speċifiċi ta' nisa li huma vittmi ta' vjolenza.

Għal aktar informazzjoni

[Test adottat \(10.5.2023\)](#)

[Reġistrazzjoni filmat tad-dibattitu \(9.5.2023\)](#)

[Filmat dwar l-adeżjoni tal-UE għall-Konvenzjoni ta' Istanbul dwar il-vjolenza fuq in-nisa: siltiet mid-dibattitu \(09/05\), estratti mill-votazzjoni u dikjarazzjonijiet mir-rapporteurs \(10.5.2023\)](#)

[Ritratti, vidjo, u materjal awdjo b'xejn taċ-Ċentru Multimidjai tal-Parlament \(vjolenza kontra n-nisa\)](#)

Kuntatti

Natalie Kate KONTOULIS

Press Officer

☎ (+32) 2 28 43562 (BXL)

📱 (+32) 470 88 37 82

✉ natalie.kontoulis@europarl.europa.eu

Kyriakos KLOSIDIS

Press Officer

☎ (+32) 2 28 32357 (BXL)

☎ (+33) 3 881 74651 (STR)

📱 (+32) 470 96 47 35

✉ kyriakos.klosidis@europarl.europa.eu
